

स्थान: मुंबई
26.07.2023

तारीख:

प्रेस विज्ञप्ति

बैंक ऑफ़ बड़ौदा द्वारा बड़ौदा कार ऋण पर फिक्स्ड ब्याज दर विकल्प का शुभारंभ

नए कार ऋण लेने वाले ग्राहक अब कार ऋण पर फिक्स्ड और अस्थायी ब्याज दरों के बीच किसी एक विकल्प का चयन कर सकते हैं

मुंबई, 26 जुलाई, 2023: भारत के अग्रणी सार्वजनिक क्षेत्र के बैंकों में से एक, बैंक ऑफ़ बड़ौदा (बैंक) ने बैंक ऑफ़ बड़ौदा कार ऋण पर फिक्स्ड ब्याज दर शुरू करने की घोषणा की है। उधारकर्ताओं के पास अब अपनी पसंद के आधार पर बड़ौदा कार ऋण पर फिक्स्ड और अस्थायी ब्याज दर के बीच किसी एक विकल्प का चयन करने की सुविधा है। बड़ौदा कार ऋण के लिए ब्याज की फिक्स्ड दर बैंक के 1-वर्षीय एमसीएलआर से जुड़ी हुई है, जो इलेक्ट्रिक वाहनों सहित नई कार की खरीद पर लागू होती है।

उधारकर्ता की क्रेडिट प्रोफाइल से जुड़ी ब्याज दर ऋण की पूरी अवधि के दौरान अपरिवर्तित रहेगी। इसके अलावा, बैंक ऑफ़ बड़ौदा कार ऋण (फिक्स्ड और अस्थायी दोनों) पर ब्याज की गणना अधिक प्रचलित मासिक रिड्यूसिंग बैलेंस पद्धति के मुकाबले दैनिक रिड्यूसिंग बैलेंस पद्धति पर की जाती है, जो उधारकर्ताओं के लिए इसे और अधिक आकर्षक बनाती है।

बैंक ऑफ़ बड़ौदा के महाप्रबंधक (मॉर्गेज और अन्य खुदरा परिसंपत्तियां), श्री हर्षदकुमार टी सोलंकी ने बताया, "हमें कार ऋण पर ब्याज की फिक्स्ड दर का विकल्प पेश करते हुए बहुत खुशी हो रही है, जिससे उधारकर्ताओं को फिक्स्ड और अस्थायी ब्याज दर के बीच किसी एक के चयन करने की सुविधा मिलती है। ऋण की अवधि के दौरान अपरिवर्तित रहने वाली ब्याज की फिक्स्ड दर, ब्याज दर में उतार-चढ़ाव के कारण होने वाले प्रभाव से अप्रभावित रहेगी। एक निश्चित आरओआई विकल्प को जोड़ने से बड़ौदा कार लोन और भी अधिक प्रतिस्पर्धी और आकर्षक बन गया है।"

आवेदक बैंक की वेबसाइट पर बड़ौदा डिजिटल कार ऋण पेज पर जाकर या बैंक के मोबाइल ऐप - बॉब वर्ल्ड के जरिए या निकटतम बैंक शाखा में जाकर डिजिटल रूप से बैंक ऑफ़ बड़ौदा कार लोन के लिए आवेदन कर सकते हैं और इसका लाभ उठा सकते हैं।

इसके अलावा, पृथ्वी पर्यावरण की रक्षा, संरक्षण और सुरक्षा के लिए बैंक की बड़ौदा की पहल के तहत, बैंक ने 'प्लांट ए ट्री' कार्यक्रम को लागू किया है, जहां बैंक अपने ग्राहकों को संवितरित किए गए प्रत्येक ऑटो ऋण या गृह ऋण के लिए फल देने वाला एक पेड़ लगाता है। पिछले एक वर्ष में बैंक ने 1.85 लाख पेड़ लगाए हैं।

बैंक ऑफ़ बड़ौदा कार ऋण दरों की और अधिक जानकारी के लिए यहां क्लिक करें।

बैंक ऑफ़ बड़ौदा के बारे में:

20 जुलाई, 1908 को सर महाराजा सयाजीराव गायकवाड़ III द्वारा स्थापित, बैंक ऑफ़ बड़ौदा भारत के प्रमुख वाणिज्यिक बैंकों में से एक है। 63.97% हिस्सेदारी के साथ यह प्रमुख रूप से भारत सरकार के स्वामित्व में है। बैंक पांच महाद्वीपों में 17 देशों में फैले 70,000 से अधिक टचपवाइंट के माध्यम से 150 मिलियन से अधिक के अपने वैश्विक ग्राहक आधार को सेवाएं प्रदान कर रहा है। अपने अत्याधुनिक डिजिटल बैंकिंग प्लेटफॉर्म के माध्यम से यह सभी बैंकिंग उत्पादों और सेवाओं को निर्बाध एवं बाधा रहित तरीके से उपलब्ध करा रहा है। बॉब वर्ल्ड मोबाइल ऐप ग्राहकों को एक ही ऐप के अंतर्गत बचत, निवेश, उधार एवं खरीदारी का अनुभव प्रदान कर रहा है। यह ऐप वीडियो केवाईसी के माध्यम से खाता खोलने की सुविधा उपलब्ध कराकर गैर-ग्राहकों को भी सेवा प्रदान करता है। बैंक का दृष्टिकोण अपने विविध ग्राहक आधार के अनुरूप है तथा यह विश्वास एवं सुरक्षा की भावना पैदा करता है। बैंक उस दिशा में मजबूती से आगे बढ़ रहा है और बॉब वर्ल्ड डिजिटल परिवर्तन की दिशा में इसके रोडमैप का एक प्रमाण है।

- www.bankofbaroda.in पर जाएं.
- फेसबुक <https://www.facebook.com/bankofbaroda/>
- ट्विटर <https://twitter.com/bankofbaroda>
- इंस्टाग्राम <https://www.instagram.com/officialbankofbaroda/>
- यूट्यूब <https://www.youtube.com/channel/UCdf14FHPLt7omkE9CmyrVHA>
- लिंकडइन <https://www.linkedin.com/company/bankofbaroda/>

कृपया अधिक जानकारी के लिए संपर्क करें:

बैंक ऑफ़ बड़ौदा का संपर्क सूत्र: फिरोजा चौकसी | +91 9820363681 | corp.pr@bankofbaroda.com



परफेक्ट रिलेशंस - स्नेहा जोशी | +91 9833004482 | Sneha.Joshi@dentsu.com